

## Шапхъэхэр тэжъугъэгъэцакIэх

Гухэки нахь мышIэм, дунаим зыщызыушъом-бгъугъэ COVID-19-р тиреспубликэ джыри зэрит. Ар цыфыбэхэм кымыутэкыным фэшI типашэхэм Iофтхъэбзэ гъэнэфагъэхэр зэрэхъэх. Ау нахьыбэр зэлытыгъэр тэры, цыфхэр ары.



Тэ тшъхъэкIэ зызэрэтыухъу-мэрэм ишъуагъэ къэкIошт. Амал зэриIэкIэ унэм тыкымыкIэу, къэбзэныгъэм ишапхъэхэр дгъэ-цакIэхэмэ, нахь псынIкIэу ти-лофшIэн тыфежъэжышт. Тызэ-гъусэу коронавирусым Адыге-им зыщымыушъомбгъуным ты-фэжъугъэбан!

Адыгэ Республикэм псауны-гъэр къэухъумэгъэнымкIэ и Министрствэ аужырэ къэбарэу кытыгъэмкIэ, узыр кызыуэт-кыгъэу агъэунэфыгъэр нэбгыри 4, 11-мэ — яIэу егуцафэх. Нэ-бгырэ 27-рэ пэтхъу-лутхъум ыгъэгумэкIыхэу зэпахырэ уз-хэм зыщяIэзэхэрэ сымэджэщым чIэлъых.

### УплъэкIунхэр зэхашэх

ЩафакIохэм яфитыныгъэхэр ыкIи цыфым игупсэфыныгъэ къэухъумэгъэнымкIэ Феде-ральной кыулыкIуэм и Гъэlorы-шанIэу Адыгэ Республикэм

щыIэм кызыэрэтыгъэмкIэ, 2020-рэ илъэсым ия 13-рэ тхъама-фэу икIыгъэм пэтхъу-лутхъур кызыузыгъэ нэбгырэ 563-рэ агъэунэфыгъ.

Къалэу Мыекъуапэ пэтхъу-лут-хъур кызыузыгъэу нэбгырэ 211-рэ щатхыгъ, эпидемием ишапхъэу агъэнэфагъэм про-цент 66-кIэ ар нахь макI.

Пэтхъу-лутхъуо къэкIокIыхэрэ зыфэдэ лъэкIхэр зэпымыоу ауплъэкIух. 2019-рэ илъэсым илоньгъо мазэ кышгъэжыгъэу 2020-рэ илъэсым игъэтхалэ хэтэу лабораторнэ уплъэкIун-хэм кызыэрагъэлъэгъуагъэмкIэ, «грипп А ыкIи В» зыфилохэрэм явирухэр кыхагъэщыгъэх ыкIи гриппым хэмыхъэхэрэ ринови-рухэр, аденовирухэр, Rs-ви-рухэр кыхэкIыгъэх.

### ЕтIупщыгъэу дезинфекции ашIых

Фэтэрыбэу зэхэт унэхэм яподъездхэм, зэкIэми зэдагъэ-

федэрэ чыплэхэм, кIэлэцIы-кIу джэгуплэхэм, щэплэ чы-плэхэм етIупщыгъэу пэшlоры-гъэшъ санитарнэ Iофтхъабзэ-хэр ащызэрэхъэх. Мыщ епхыгъэ унашъор Оперативнэ штабэу

республикэм щызэхашагъэм ышIыгъ.

А унашъом тетэу Роспо-требнадзорым и ГъэlorышIэ-плэ шъхъалэу Адыгеим щы-лэм ыпшъэкIэ зигугъу къэтшы-

гъэ чыплэхэр ТСЖ-хэм, гъэlo-рышIэкIо компаниехэм дез-инфекции зэрашыштхэ шы-кIэр зэрыт тхыгъэ афыригъэ-хыгъ.

**IШЪЫНЭ Сусан.**

## ИпыIэгъур аIэкIэхъашт

Адыгэ Республикэм и Лышъхъэу Къумпыл Мурат иунашъокIэ Адыгеим иэкономикэ зыпкы итэу хэхъоныгъэ ышIыным фэгъэзэгъэ Комиссиие зэхашагъ.

Кризисыр кызыуэтэкIыгъэ-хэм ягумэкIыгъохэр дэгъэзы-жыгъээнхэм фэшI министр-ствэхэм, ведомствэхэм ыкIи муниципалитетхэм предложе-ниеу къахыхэрэр ащ щызэ-хафыштых, чыплэ кыин ифа-гъэхэм IэпыIэгъу зэрафэхуш-хэ шыкIэхэм яусэщтых.

ЫпэкIэ зигугъу къэтшыгъэ структурэр координационнэ кыулыкIоу щыт. Адыгеим икъэ-ралыгъо гъэцэкIэкIо кыулыкIу-хэм, федеральной органхэм ягъэцэкIэкIо кыулыкIухэу чы-плэхэм ащылэхэм, чыплэ зыгъэ-lorышIэжыплэхэм япашэхэр общественнэ организациехэм

ыкIи шIэныгъэм ялыкIохэм, предпринимательхэм зэдэлэжъэ-ныгъэ зэдырIэлэу Iоф зэдашIэ-ным ар фэгъэзэгъэшт. Адыгеим иэкономикэ зыпкы итэу хэхъо-ныгъэ ышIыным, джащ фэдэу коронавирусым республикэм зыщымыушъомбгъуным афэlo-рышIэшт Iофтхъабзэхэр агъэнэ-

фэнхэр ыкIи зэхашэнхэр пшъэ-рылъ шъхъалэу щытых.

Комиссием ипшъэрылхэм джащ фэдэу ахэхъэх Iофтхъа-бзэхэм ягъэцэкIэн пэлухъашт мылIукур гъэнэфэгъэныр, Iоф-шIэнхэр зэрэзэхашэхэрэм лы-плъэныр, анахъэу анаIэ зыты-рагъэтышт лъэныкIохэр кы-хэгъэщыгъэнхэр, ахэм адэлэ-жыгъэныр. Джащ фэдэу цыф-хэр социальнэу ухъумэгъэнхэм, ахэм ящыкIэгъэ IэпыIэгъур ягъэгъотыгъэным, псауныгъэр къэухъумэгъэным ыкIи Iээгъу уцхэр алэкагъэхъаным ыналэ тыригъэтышт.

Экономикэм изытети янэплъэ-

гъу зэрарамыгъэкIыштыр кы-хэтэгъэщы. Бизнес цыкIумрэ гурытымрэ IэпыIэгъу афэхъугъэ-ныр Iофыгъо шъхъалэу щыт. Нэужым Iоф зэрашагъэм изэ-фэхысыжыгъэр AP-м и Лышъхъэ Iэкагъэхъаштых.

Адыгеим щыпсэурэ цыфхэм ялофыгъохэр шъолырым ихэбзэ кыулыкIухэм янэплъэгъу рагъэ-кIыхэрэп. Социальнэ, псауны-гъэм икъэухъумэн, бизнесым, Iээгъу уцхэм, нэмыкI лъэны-кIохэмкIи гумэкIыгъо къэуцумэ, ащ идэгъэзыжыгъын Iоф дашIэ, чыплэ кыин ифагъэхэм яшъуагъэ зэрарагъэкIыштым пылIых.

**ГЪОНЭЖЫКЪО Сэтэнай.**



# Ипылэгъу афэхъущтых

Коронавирусым пэшлуклогъэнымклэ Оперативнэ штабым изэхэсыгъо Адыгеим и Лышхъэу Къумпыл Мурат зэрищагъ.

Ащ зэрэхигъэунэфыкыгъэм-клэ, чыплэ кыинэу тызэрыфагъэм лъэныкъо пстэуу эпидемием ебэныхэрэм ткуачлэхэр ыкли тиамалхэр зэхэлхэу псынклэу зэдэдгъэфедэхэмэ, УФ-м и Президентрэ и Правительствэрэ кытфагъэуцугъэ пшъэрылхэр дгъэцаклэхэмэ ишлуагъэ къэклошт.

Урысыем и Президент мэхъанэшхо зэритыгъэхэм ащыч чыплэ, шьолпыр ыкли федеральнэ структурэхэм яло зэхэлхэу лофшлэныр зэхачэныр.

— Коронавирусым тыпэшлуклоным ыкли шьолпырхэм соци-

альнэ-экономикэ зыпкъ итынгъэ ялэным афэшл Владимир Путиным пшъэрылхэр бэмышлэу кытфигъэуцугъэх. Ащ фытегъэпсыхъэгъэ федеральнэ шапхэхэр аштагъэх. Джы ахэм яятлонэрэ едзыгъо агъэхъазыры. Ащ ишлуагъэклэ бизнес цыклум ыкли гурытым, экономикэм илъэныкъохэм ащыщхэм чыплэ эжъоу зэрыфагъэхэр эпаачын альэкышт. Тэ анахъэу тыналэ зытетын фаер кытфагъэуцурэ пшъэрылхэр шлок имылэу тишъолпыр щыдгъэцэклэнхэр, ищыклагъэмэ хэгъэхъожьынхэр фэтшынхэр ары. Бизнес цыклум

ыкли гурытым лэпылэгъу арагъэгъотышт — хэбзэлэх тынхэмклэ фэгъэклотэн плалэр агъэфедэным кыщегъэжъагъэу, кредитхэмклэ чыфэу ателтым итыжын къафэпсынклэным нэсэу, — кылуагъ Къумпыл Мурат.

Бизнес цыклумрэ гурытымрэ зыпкъ итынхэм, хэхъоныгъэ ашынымклэ лэпылэгъум иамалыклэу къежъагъэхэм цыфхэр ащыгъэгъозэгъэнхэ фаеу республикэм ипащэ хигъэунэфыкыгъ. Джащ фэдэу пашэм ыналэ зытыраригъэдзагъэхэм ащыч социальнэ пшъэрылхэр зэрагъэцаклэхэрэм лыплъэгъэныр.

Мыщ кыхеубытэх пенсиехэр, лэжъапклэр, пособиехэр, зэрэсымаджэхэмклэ тхъапэхэм апклэ игъом зэраратынхэ фаер ыкли джы унэшъуаклэм диштэу ахэр МРОТ-м нахъ маклэ хъущтхэп.

Цыфхэр чыплэ кыинэу зэрыуцуагъэхэр кыызфагъэфедэзэ уасэхэр кыдамыгъэклогенхэм лыплъэнхэу Къумпыл Мурат пшъэрылхэ афишыгъ. Адыгэ Республикэм экономикэ хэхъоныгъэмклэ ыкли сатыумклэ иминистрэу Геннадий Митрофановым кызэрилуагъэмклэ, гъомылэпхъэ продукциер икху фэди-зэу ыкли лэпэчлэгъанэ хъущтхэр республикэм зэригъэгъотыгъэх. Социальнэ мэхъанэ зилэ товар 52-мэ альэныкъоклэ мафэ къэс уасэхэм альэплэх. Продукције гъэнэфагъэ щымылэу агъэунэфыгъэп.

Адыгэ Республикэм экономикэмклэ ыкли мэкху-мэщымклэ

иминистерствэхэм Къумпыл Мурат унашъо афишыгъ республикэм ит предприятиехэм, кыдэгъэкыжын отраслэр хэтэу, зыпкъ итэу лоф ашлэнымклэ амалышлэхэр афызэхашэнхэу. Экономикэм зыпкъ итэу хэхъоныгъэ ышынымклэ бизнесым лэпылэгъу зэрэфэхъущтхэ амалхэр пхырыщыгъэнхэмклэ штаб зэхачэнэу Премьер-министрэу Александр Наролиным фигъэпытагъ.

— Бизнес цыклум ыкли гурытым епхыгъэ предприятиехэм ыкли организациехэм ялофшлэн нелэ кызэтетымыгъэуцоным мэхъанэшхо ил. Тапэклэ зыпкъ итэу тишъолпыр хэхъоныгъэ ышыныр ыкли гъэлъашыгъэ шыклэм ирежим тытетэу лоф зэритшлэрэм шлуагъэ кытэу тыккыхэкыжыныр мыщ бэклэ елытыгъэшт, — кыкыигъэтхыгъ республикэм ипащэ.

## Лэжъапклэр зэраратыщтыр

Урысые Федерацием и Президент гъэтхэпэм и 25-м ышыгъэ унашъом тетэу гъэтхэпэм и 30-м кыщегъэжъагъэу мэлылфэгъум и 3-м нэс мылофшлэгъу мафэхэу алытагъ, ащ пае къэмынэу лофшлэн языгъэгъотыхэрэм лэжъапклэр лофышлэхэм аратышт. Урысыем ишъолпыр щыпсэхэрэм санитарнэ-эпидемиологиие гупсэфыныгъэ ягъэгъотыгъэным мы унашъор фэлорышлэ.

Нэужым УФ-м социальнэ хэхъоныгъэмклэ ыкли лофшлэнымклэ и Министерствэ а тхъамафэм лофшлэлэр зыфэдэщтыр кыгъэнэфагъ, ащ даклоу, лоф зэрамышлагъэм пае къулыкхушлэхэм ялэжъапклэ агъэмэклэнэу зэрэщымытыр ведомствэм кыыхигъэщыгъ.

1. Лофэу ашлагъэм елытыгъэу лэжъапклэ зэраратыхэрэм лоф зыщамышлэшт тхъамафэм телытагъэу зэрэфэшъуашэу ахъцэклэ агъэшлостых. Ар зыфэ-дизыщтыр лофшлэн языгъэгъотырэм ишэпхъэ акт итхагъэм кыгъэнэфэшт.

2. Гъэтхэпэм и 30-м кыщегъэжъагъэу мэлылфэгъум и 3-м

нэс лоф зышлэрэ цыфыр отпуск клуагъэу тефагъэмэ, зызшигъэпсэфышт мафэхэм мы тхъамафэр ахалытэтэтэп ыкли отпускыр лыклуатэрэп.

3. Лоф зыщамышлэрэ мафэр зыгъэпсэфыгъо мафэм ыкли мэфэкл зыгъэпсэфыгъо мафэхэм ахалытэрэп, арышъ, лэжъапклэр кызырэклоу къалытэшт.

4. Унашъом тетэу лоф зыщамышлэшт мафэхэу агъэнэфагъэхэр мыщ фэдэ организациехэм ялофышлэхэм афэгъэхъыгъэп:

- медицинэ ыкли уц щэплэ организациехэр, ахэм якъыдэгъэклэн-технологие лофшлэн зыгъэцэклэрэ организациехэр, джащ фэдэу социальнэ фэлорышлэхэр зыгъэцэклэрэ организациехэр;

фашлэхэр зыгъэцэклэрэ организациехэр;

- техническэ амалхэм ялытыгъэу зилофшлэн кызэтэбгъэуцон умылгъэкышт организациехэу зэпымыоу лоф зышлэхэрэр;

- гъомылапхъэхэр ыкли щылаклэм апэу цагъэфедэрэ товархэр алэклэзгъахъэхэрэ организациехэр; ахэр къезыщэкыхэрэ транспортхэр зэпхыгъэхэ организациехэр;

- ошлэ-дэмышлэ лофыгъо зыщышлэм шлок зимылэ лофшлэнхэр зыгъэцаклэхэрэр; ухъумэн ыкли дезинфекције зэрарышлэрэ амалхэр, медицинэ пкыгъохэр, уц лэзэгъухэр, нэмыкхэри кыдэзыгъэкырэ предприятияхэр,

цыфхэм япсауныгъэ къэзыухъумэрэ ыкли зэпахырэ узыклэу коронавирусым зиушъомбгъуным пэуцужьырэ организациехэр;

- УФ-м Пенсиейхэмклэ ифонд ыкли ащ ишъолпыр органхэу пенсиэ ыкли нэмык социальнэ тынхэр цыфхэм алэклэзыгъахъэхэрэр;

- УФ-м социальнэ страхованиемклэ и Фонд ыкли ащ епхыгъэ шьолпыр органхэу плэлэ гъэнэфагъэклэ цыфым лоф зэримышлэрэмклэ ыкли ны зэрэхъугъэмклэ, лофшлэлэм щылэу тхъамыклэгъо лоф кызэхъулагъэм шлок зимылэ страховой тынхэр язытыхэрэр; медицинэ организациехэм медицинэ лэпылэгъоу агъэцэклагъэм ыпклэ къафэзытлупщырэр;

5. Унашъом ыпкъ кыкыклэ вахтэ шыклэм тетэу лоф зышлэхэрэм ялофшлэн зэпыгъэгъэным епхыгъэ лофыгъохэр лофшлэн зэфыштыкыклэу лъэныкъуитлур зыклэтхэгъэм тетэу зэшлохыгъэныр.

6. Ыпшъэклэ къэтпчыгъэ организациехэу лоф зышлэхэрэр коронавирусым зыщаухъумэнымклэ агъэцэклэнхэ фэе лоф-

тхъабзэхэу Роспотребнадзором кытыгъэхэр шлок имылэу зэрарышлэхэу щыт. Ащ нэмыклэу, мыхэм алут лофышлэхэр лофшлэн языгъэгъотырэм зэзэгъыныгъэ дашынышъ, техническэ амал алэклэлымэ лудзыгъэ шыклэм тетэу лоф ашлэн фитых.

7. Федеральнэ къралыгъо органхэм япащэхэр, УФ-м исубъектхэм якъэралыгъо хэбзэ органхэм ыкли чыплэ зыгъэлорышлэжыплэхэм япащэхэр, къэбар жъугъэм иамалхэр къэзыгъэхъазырхэрэ ыкли кыхэзыу-тыхэрэ организациехэм япащэхэм ежъ-ежъырэу нэбгырэ пчагъэу лоф зышлэщтыр агъэнафэ, амал щылэмэ лудзыгъэ шыклэм тежъэх;

8. Мылофшлэгъу тхъамафэу алытагъэм лоф зышлэнэу хъугъэ организациехэм япащэхэм цыхъэ афашыгъэ объектхэм шлок имылэу ашагъэцэклэнхэ фаер: терроризмэм, промышленнэ, транспортнэ щынэгъон-чъагъэм альэныкъоклэ ухъумэгъэнхэр, унэшъо гъэуцугъэхэр ыкли шапхэхэр гъэцэклэгъэнхэр.

*ИШЪЫНЭ Сусан.*

## Бэдзэрхэм Лоф ашлэштэп

Адыгеим и Оперативнэ штаб кызэрарыгъэмклэ, мэлылфэгъум и 2-м кыщегъэжъагъэу тишъолпыр ит гъомылэпхъэ бэдзэрхэм ыкли ермэлыкхэм ялофшлэн кызэттырагъэуцэ. Унэшъо гъэнэфагъэ кыдагъэкыфэ ахэр зэфэшлыгъэштых.



Мыщ ыпэклэ мыгъомылэпхъэ щэплэ чыплэхэр, хъызмэтым цагъэфедэрэ товархэр зыщашэрэ бэдзэрэу урамэу Крестьянскэм тетыр, автотучанхэр, къэгагъэхэр зыщашэрэ чыплэхэр, нэмыкхэми ялофшлэн зэпагъэгъэу щытыгъ.

Джыри зэ шъугу къэтэгъэкы-

жы Адыгеим и Лышхъэ иунашъоклэ унэм кымыклэу исынхэм ирежим зэрэтыхагъэхэр. Лофышлэм клоштхэр, гъомылапхъэ, уц лэзэгъухэр къэзыщэфыштхэр, шлок зимылэ медицинэ лэпылэгъу зыщыклагъэхэр арых унэм кыкылын фитхэр.

*ИШЪЫНЭ Сусан.*

## Шъушыгъозэным фэшл

Коронавирусыр зыхэлъ инфекцием фэгъэхыгъэ упчлэхэр зыфэбгъазэмэ хъущт «линии пльырым» Мыекхуапэ лоф щешлэ. Телефон номерэу 8-8772-56-00-12-р узыр цыфым къеоплагъэ хъумэ зэрэзеклошт шыклэр къэзылотэшт къулыкхушлэхэм япхыгъ.

Коронавирусымклэ Адыгэ Республикэм «линии пльырэу» илэр: **8-8772-52-74-33**; Роспотребнадзорым изыкл упчлэжъэгъу гупчэ: **8-800-555-49-43**.



# Нэжъ-Іужъхэм япсауныгъэ янэплъэгъу рагъэкІырэн

Адыгэ Республикэм ІофшІэнымкІэ ыкІи социальнэ ухъумэнымкІэ и Министерствэ кызыртырэмкІэ, «Старшее поколение» зыфилорэ проектър тишъолъыр чанэу щэгъэцакІэ.

Ащ ишІуагъэкІэ, зыныбжъ хэклотагъэу Адыгеим щыпсэу-хэрэм ящыІэкІэ-псэукІэ нахъы-шІу хъушт. Пшъэрылъ шъхалэу проектър иІэр зыныбжъ илъэс

65-м ехъугъэ нэжъ-Іужъхэу къоджэ псэупІэхэм ащыпсэуэхэрэр медицинэ организациехэм къарашІэпІэхэ, упІэкІун тедзэхэр арагъэкІунхэ амал щыІэ-

ныр ары. Нахъыжъхэм япсау-ныгъэ гъэпытэгъэным, ягъашІэ хэгъэхъогъэным мы пстэури фэлорышІэшт.

Проектър республикэм ща-

гъэцэкІэным пае автомобиль 11 зэрагъэгъотыгъ. Ащ сомэ миллион 20-м ехъу пэлухъагъ. 2019-рэ илъэсым шышъхъэлум и 1-м кышсегъэжъагъэу къоджэ псэупІэхэм ащыпсэуэр нэжъ-Іужъхэм диспансериза-ция арагъэкІунэу медицинэ уч-реждениехэм ащэх. Мыщ фэдэ Іофтхъабзэхэм яшІуагъэкІэ зы-ныбжъ 65-м ехъугъэ нэбгырэ 2451-мэ медицинэ организацие-хэм упІэкІунхэр ашафашыгъэх. Адыгэ Республикэм псауныгъэр

къэухъумэгъэнымкІэ и Мини-стерствэ кызыртырэмкІэ, 2020-рэ илъэсым къоджэ псэ-упІэхэм ащыпсэуэхэр нэжъ-Іужъ нэбгырэ 5955-мэ скрининговэ Іофтхъабзэхэр афашыпхэ фае. БлэкІыгъэ илъэсым респуб-ликэм ит унэ-интернатхэм ачІэс-хэм ащыщэу зыныбжъ хэклотэ-гъэ 781-мэ прививкэхэр афа-шыгъэх. Ащ сомэ мин 765-м ехъу пэлуагъэхъагъ.

**ГЪОНЭЖЪЫКЪО Сэтэнэй.**

## Фондым Іоф ышІэшт

2020-рэ илъэсым гъэтхэпэм и 30-м кышсегъэжъагъэу мэ-лылфэгъум и 3-м нэс Урысые Федерацием социальнэ страхо-ваниемкІэ и Фонд Адыгэ Рес-публикэмкІэ икътумэ ыпэкІэ аштэгъэгъэ графикым тетэу Іоф ешІэ: блыпэ-мэфэкум сыхъа-тыр 9.00-м кышсегъэжъагъэу 18.00-м нэс, бэрэскэшхом сы-хъатыр 9.00-м кышсегъэжъагъэу 17.00-м нэс, шэмбэтымрэ тхъау-мафэмрэ зыгъэпсэфыгъо мафэх.

Зэпахырэ узэу коронави-русым зимыушъомбгъунымкІэ пэшлорыгъэш Іофтхъабзэхэр зэрагъэлъэшыхэрэм епхыгъэу Фондым ишъолъыр къутамэ цыфэу къекІуалІэхэрэм плалъ горэкІэ къаключышт.

Іоф ашІэн зэрамылпэкІырэр къэзыгъэшъыпкъэжъырэр элек-

трон тхъапэхэмкІэ ахъщэ Іэ-пыІэгъу къазэраратышт шы-кІэр зэзыгъашІэ зышІоигъохэм «линии плъырым» ителефонэу **54-36-49-р** кызыфагъэфедэн алъэкІышт.


ШъузыгъэгумэкІырэ Іофыгъо пстэумкІи электрон адресэу **info@rol.fss.ru** зыфилорэмкІэ, шъуитхыгъэхэмкІэ е мыщ фэдэ телефон номерхэмкІэ зафэ-жъугъэзэн шъулпэкІышт: спра-вочнэ къулыкъур — **52-70-26**; приемнэр — **57-11-86**; фэгъэ-кІотэныгъэ зилэ цыфхэм сана-ториехэмрэ курортхэмрэ къа-зэрашІэзэштхэ путевкэхэр алэкІэгъэхъэгъэнхэмкІэ: **52-30-22**; фэгъэкІотэныгъэ зилэхэм япсауныгъэ зыпкъ зэрэрагъэу-цожъышт техникэмрэ протез-ортопедие пкъыгъохэмрэ алэ-

кІэгъэхъэгъэнхэмкІэ: **52-70-24**; плалъ горэкІэ Іоф ашІэн зэра-мылпэкІырэм ыкІи сабый кы-зэрапыфагъэм япхыгъэу ахъщэ ІэпыІэгъухэр ятыгъэнхэмкІэ: **52-70-23, 52-75-89**.

Джащ фэдэу къэралыгъо фэлэ-фашІэхэм япортал зыкІ исайтэу **www.gosuslugi.ru** зы-филорэр кызыфэжъугъэфедэн шъулпэкІышт.

**Отчетхэр атынхэ, эконо-микэ ІофшІэным илъэныкьо шъхалэ къагъэшъыпкъэжъын алъэкІышт:**

— Фондым ишІюзкІэ;  
— къэралыгъо фэлэ-фашІэ-хэм япортал зыкІыкІэ (<http://www.gosuslugi.ru>);  
— страховатъ ашІыгъэм «иунэе кабинеткІэ» ([cabinets.fss.ru](http://cabinets.fss.ru));



— **связым иоператор ишІюз-кІэ (СБИС, ТЕНЗОР ыкІи нэ-мыкІхэр).**

Хахъоу ялэм е ахъщэ ІэпыІэ-гъоу къаратыгъэм яхъылэгъэ справкэхэр къалахынхэм пае

унэе кабинетыр кызыфагъэ-федэнэу игъо афэтэлъэгъу.

**Урысые Федерацием социальнэ страхованиемкІэ и Фонд АР-мкІэ икътумэ**

## «ЭкоЦентрэм» къеты

### ПэІудзыгъэ шыкІэм тетэу

Мы мафэхэм коронавирусым пэшІуекІорэ Іофтхъабзэу зэшІуахыхэрэм къахиубытэу, пыдзэфэ пытэхэм ядэщын фэгъэзэгъэ региональнэ операторым иучасткэу цыфхэр зэуалІэхэрэм пэІудзыгъэ шыкІэм тетэу Іоф ашІэ.

Гъэтхэпэм и 25-м кышсегъэжъагъэу «Эко-Центрэм» иофисхэм цыфэу ачІахъэрэр нахъ макІэ ашыгъ. Адресхэр шыугу кытэгъэкІыжъых: къалэу Мыекъуапэ, ура-мэу Пионерскэр, 297-рэ, поселкэу Яблонев-

скэр, урамэу Школьнэр, 10/1.

Ауштэу Іоф зэрашІэрэм хэкІым иІушын иягъэ екІыштэп. ЗыгорэкІэ упІэ шъуилэ хъугъэмэ е хэ-кІыр зэрэІуащырэм кы-чыкІагъэмэ, телефонэу шъузэрэтеоштхэр квитан-

циехэм арытхагъ, интер-нет нэкІубгъоу **<https://adygeja.clean-rf.ru>** зы-филорэми ижъугъотэшт.


ПэІудзыгъэ шыкІэм те-тэу плалъэ гъэнэфагъэм офисхэм Іоф ашІэшт, зы-зэтырагъэуцожъкІэ ма-къэ къэдгъэлүшт.

бзэр. Ахэм мы уахътэм ачІагъахъэрэр нахъ макІэ ашыгъ. Ари мы Іофыр зэрэзэпыдгъэугъэм изы ушъхъагъухэм ащыщ, — кыІуагъ ООО-у «ЭкоЦен-

трэм» и Адыгэ шъолъыр къутамэ ипашэу Алыбэрд Налбый.

## Интернетыр бгъэфедэмэ

Пыдзэфэ пытэхэр зэрэІуащыхэрэм ыпкІэ игъом зэкІэми атын фай. Коронавирусым Іофыгъохэр кызыщыхыгъэ уахътэм Интернетыр бгъэфедэзэ ар птыныр анахъ Іэ-шІэх. «Сбербанк-онлайн» зыфилорэ приложениемкІэ иуунэ уимыкІэу птын плъэкІышт.



Региональнэ операторым зыфэжъугъэзэн фаеу хъугъэмэ, электрон-нэ шыкІэм тетэу писъмэ къэжъугъахын шъулпэ-кІышт. Мары адресыр: **adg\_ecocentr@clean-rf.ru**. Джащ фэдэу «унэе каби-нетыр» жъугъэфедэн амал щыІ.

А зэпстэумэ анэмыкІэу телефонкІэ шъукъытеон шъулпэкІышт. Мары но-мерхэр: **8.800-707-05-08, 8(8772) 21-06-00, 8.962-868-14-62.**

**ООО-у «ЭкоЦен-трэм» и Адыгэ шъолъыр къутамэ ипресс-къулыкъу**

## Мэфэ благъэхэм шъукъямыж

Пыдзэфэ пытэхэм ядэщын фэгъэзэгъэ региональнэ опе-раторым испециалистхэм псэупІэхэр къаключъэзэ цыф-хэм залуагъакІэ, хэкІыр зэрэІуащырэм ыуасэ къаугъои.

Джы мы мафэхэм, гъэтхэпэм и 25-м кы-шсегъэжъагъэу мэлыл-фэгъум и 12-м нэс, ахэм

ар зэпагъэугъ. Корона-вирусым зимыушъомбгъу-ным фытегъэпсыхъэгъэ Іофтхъабзэхэм ари ащыщ.

— ПсэупІэ кой адми-нистрациехэр зычІэт унэ-хэр ары менеджерхэр цыфхэм зычалукІэ ха-



## Спортымрэ плуныгэмрэ

## Льэгаплэхэм афэклох

Адыгэ Республикэм дзюдомклэ испорт еджаплэу Кобл Якүбэ ыцлэ зыхырым ипашэу, Адыгеим изаслуженнэ тренерэу Бастэ Сэлымэ бэнаклохэм ягэсэн, тренерхэм ялофыгьохэм, фэшхьафхэм кьатедгэгущылэ тшлоигьоу тыуклагь.

— 2019-рэ ильэсыр шүклэ тыгу кьэклыхьы. Урысыем дзюдомклэ и Кубок кьыдэхыгэным фэгъэхыгъэ зэнэкьокьур Мыекьуапэ шыкьуагь, — кьелуатэ Бастэ Сэлымэ. — Тибэнэплэ-еджаплэ льяпсэ фэзышыгъэ Кобл Якүбэ кьызыхьугъэр ильэс 80 зэрэхьугъэр зэхэщаклохэм кьызэрэдалытагъэр лъэшэу тигопагь.

— Я ХХ-рэ лъэшлэгүм Урысыем дзюдомклэ итренер анахь дэгъоу Кобл Якүбэ ишлушлагьэклэ непи кьытхэт.

— Ащ ригъэжъгъэ Иофыр республикэм шыльагъэкуатэ. Спорт псэуалэхэр Адыгеим кьыщызэлуахы. Олимпиадэ джэгунхэм дышээр кьащидэзыхыгъэ Владимир Невзоровым ыцлэ зыхырэ бэнаплэм тиныбжыклэхэр шытэгъасэх. Адыгэ Республикэм и Лышхьэу Кьумпыл Мурат, Правительствэм, Парламентым, зэклэ лэпылэгъу кьытфэхьухэр кьулыкьухэм, гупыкл зилэхэу кьыдготхэм лъэшэу тафэраз.

## Льяпсэр

## зыгъэпытэхэрэр

— Бэнэплэ-еджаплэм итренерхэм плуныгъэ Иофэу зра-хьэрэм сыда анахьэу кьыхэбгъэщы пшлоигъэр?

— Урысыем изаслуженнэ тренерэу Беданэкьо Байзэт, Бэджидэ Вячеслав, Сергей Шуты-выр бэшлагъэу тилофшлэплэ лутых. Ныбжыклэхэм ягэсэнклэ шэнхабзэу еджаплэм илэхэр шылэныгэм пхырышыгъэнхэм пылтых.

— Адыгэ Республикэм изаслуженнэ тренерхэри кьыхьудэлажъх.

— Ахэми ацлэхэр кьесломэ сшлоигъу. Беданэкьо Рэмэзан, Адзынэ Алий, Нэпсэу Бисльан, Хьакурынэ Дамир, Шьынэхьо Мурат, Нэджыкьо Русльан, Игорь Вержбицкэр, Хьэшхуанэкьо Айвар, нэмыкхэу ныбжыклэхэр зыгъасэхэрэр зэгъусэхэу зы Иофым фэлажъх. Владимир Невзоровым, Лъэцэр Хьазрэт, Емыж Арамбий, фэшхьафхэм шысэ атырахы.

## Медальхэр

## кьэзыхыгъэхэр

— Тибэнаклохэу хэгъэгум изыуклэгъухэм медальхэр кьащызыхыгъэхэм гъэзетеджэхэр ащыдгэгъуазэхэ тшлоигъу.

— Урысыем хульфыгъэхэм язэнэкьокьоу шыкьуагъэм Мерэм Дамир, кг 60, тыжыныр кьы-цихыгъ. Беданэкьо Заур дэу зэхэзыхырэмэ язэнэкьокьоу дышээр кьыщидихыгъ. Хэгъэгум и Кубок фэгъэхыгъэ зыуклэгъухэм

яклэххэм тагъэгущуагъ. Ордэн Андзаур, кг 66-рэ, Ордэн Заур, кг 81-рэ, дышээр плуми кьафагъэшъошагъ. Нарт батырхэр зэшых. Нэджыкьо Русльан кьуаджэм щигъасэщытгъэх, джы-рэ уахьтэ Беданэкьо Рэмэзан япаш.

## Бэнэкло

## ныбжыклэхэм

## пытэу кьахэуцуагъ,

## льэгаплэхэм


## афэкло...

— Датхужь Алий ары кьы-хэдгъэщы тшлоигъор. Тэри ащ тылэплэ. Урысыем и Кубок зыфэбанэм, джэрзыр кьыхыгъ. Ильэс 23-м нэс зыныбжхэм язэнэкьокьоу Урысыем шызэ-хашагъэм ятлонэрэ чыплэр кьы-щыфагъэшъошагъ. Дышэем пэ-блэгъагъ, ау инасып кьыхыгъ-гъэп.

Пшъашъэхэм Анна Лодневар кьахэсэгъэщы. Ныбжыклэхэм яхэгъэу зэнэкьокьу я 5-рэ чы-плэр кьыщидихыгъ.

— Адыгеим ибэнаклохэр нэмыклэ зыуклэгъухэм ахэлэжъа-гъэх.

— Дэху Азэмаат Европэмклэ полицием кьулыкьур шызыхы-хэрэм ялэгъэ зэнэкьокьум ды-шээр кьыщидихыгъ. Пашло Алий Урысыем истудентхэм язэнэ-кьокьухэм теклоныгъэр кьащи-хы, дышээр кьыфагъэшъошагъ. Кьуйжэ Бисльан, Лъэустэнджел Айдемыр, Ингъуш Владимир, Щыгъушэ Амир, Хьакурынэ Хьаз-рэт, Вардкес Акоюн зэнэкьо-



кьухэм хагъэунэфыкырэ чы-плэхэр кьащахыгъэх.

— Кьлэеджаклохэм язэуклэ-гъухэри тшлогъэшлэгъоныгъэх.

— Урысыем икьлэеджаклохэм я Спартакиадэ Жаклэмыкьо Те-мыркьанрэ Георгий Саакьанрэ хагъэунэфыкырэ чыплэхэр кьы-щахыхи, медальхэр кьафагъэ-шъошагъэх.

## Уахьтэм

## иджэрпэджэжъ

— Бэнэкло 500-м нахыбэ мэхьух еджаплэм зыщызгъасэ-хэрэр. Неушрэ мафэм телы-тагъэу сыда яшьюлорэр, жьу-гъэцаклэрэр?

— Спорт еджаплэм икьутамэ-хэр тирайонхэм ащылэх. Кьуа-джэхэм зэпхыныгъэу адытилэр дгъэпытэзэ, ныбжыклэхэр тэ-плух. Тиеджаплэм шэн-хабзэу, гъэхьагъэу илэхэр кьафэтэлэуатэ. Кьуаджэхэм сэнаушыгъэ зыхэлъ кьалэхэр ащэпсэх. Ахэр кьыхэ-тэгъэщых, зыкьызылуахыным фэшл хэушхьафыкыгъэу Иоф адэтэшлэ.

— Кьоджэ спортым нахь зыкьегъэлэтыгъэным бэрэ ты-тегушылэ, ау зэхэщэн Иофыгъо-хэр зэрагъэцаклэхэрэм икьоу тигъэразэрэп.

— Кьызгурэлэу зыфапторэр. Тренерхэм, кьлэегаджэхэм

кьащедгъажьэзэ, плуныгъэ Иофыр нахышлюу зэхэтымышэ хьуштэп. Тренерым ельытыгъэм гъунэ имылэу сэлъытэ.

— Кьлээцыкьлүм бэнэплэ алырэгъум апэрэ лъэбэкьухэр щышыхэ зыхьуклэ, тренерым кьырипорэр ыгу кьенэжъы.

— Тренерым гъэсэкло кьодыеп, ятэм фэдэу спортсменым игъус. Бэнаклом игушхьэ кьуачлэ кьэ-зылэтырэр хэтэ? Тренерым ары. Кьлэегаджэу еджаплэм физ-культурэмклэ илэмрэ тренерэу бэнаплэм шызыгъасэмрэ язэпхы-ныгъэ тэгъэпытэ.

— Сэлым, бэнаклохэр зэнэ-кьокьум фэжъугъэхьазырыхэ хьумэ, зэгъэпшэнхэр шьошлы-хэба?

— Плуныгъэ Иофым ар ищыклэ-гъэ шыпкь. Цыфыр кьыкьлүгъэ гьогум фызэплэкьыжын, гъун-джэм физгъэдэн фае. Зэфэхьы-сыжхьэр умышыхэу уапэклэ улыкьлотэн плэкьыштми сшлэрэп. Тиеджаплэ опыт ин илэу сэлъы-тэ. Тапэклэ пашэу илэгъэ Кьуае Хьазрэт, нэмыкхэм Иофшлагъэу кьагъэнагъэр лыгъэкьотэгъэным тыпыл.

— Спортсмен пэлчэ пшъэ-рылэ шхьалэ зыфегъэуцужьы.

— Олимпиадэ джэгунхэм ахэ-лэжъэныр хэти шлогъэшлэгъон. Тэ тызыфаер зэнэкьокьум чанэу хэлэжъэнэу, медаль кьыдихынэу ары. Адыгэ быракьыр дунаим щагъэбыбэтэным фэтэгъэхьа-зырых.

— Рио-де-Жанейро Мыекьуа-пэ щеджэгъэ Мудрэзэ Бисльан дышээр кьыщыхы, адыгэ бы-ракьыр льягъэу щилэтыгъ.

— Шысэшлүм узылэщэ. Зэгу-рылоныгъэ тхэлэу ныбжыклэхэр дгъасэхэзэ, спортышхом ильэга-плэхэм тафэклон тимурат. Адыгэ кьэралыгъо университетым физ-культурэмрэ дзюдомрэкьлэ и Ин-ститут ипашэу Бгъуашэ Айдемыр бэрэ лэпылэгъу кьызэрэтфэхьу-рэр кьыдэтлэтыи, зэнэкьокьухэр нахышлюу зэхэтшэнхэмклэ ти-амалхэм тызэдэгупшысагъ.

— Шьуимурадхэр кьыхьу-дэхьунхэу шьуфэтэлэ.

— Тхьауегъэпсэу.

ЕМТИЛЬ Нурбий.



Зэхэзыщагъэр ыкли кьыдэзы-гъэклэрэр: Адыгэ Республикэм льяпкэ Иофхэмклэ, Кькьыб кьэралхэм ащы-псэурэ тильэпкэ-гъухэм адырлэ зэпхы-ныгъэхэмклэ ыкли кьэбар жьугъэм иамалхэмклэ и Комитет Адресыр: ур. Крестьянскэр, 236

Редакциер зылэ-щылэр: 385000,

кь. Мыекьуапэ, ур. Первомайскэр, 197.

Телефонхэр: приемнэр: 52-16-79,

Редакцием авторхэм кьаихырэр А4-клэ заджэхэрэ тхьапэхэу зипчъагъэклэ 5-м емыхьухэрэр ары. Са-гырхэм азыфагу 1,5-рэ дэлъэу, шрифтыр 12-м нахь цыкьлунэу щытэп. Мы шапхэ-хэм адимыштэрэ тхыгъэхэр редакцием зэклэгъэкложыхы. E-mail: adyvoice@mail.ru

Зыщаушыхьатыгъэр:

Урысые Федерацием хэутын Иофхэмклэ, теле-радиокъэтын-хэмклэ ыкли зэлы-лэсыклэ амалхэмклэ и Министерствэ и Темыр-Кавказ чьлшлэ гъэлоры-шлэп, зэраушыхьатыгъэ номеры ПИ №ТУ23-00916

Зыщыхаутырэр

ОАО-у «Полиграф-ЮГ», 385000, кь. Мыекьуапэ, ур. Пионерскэр, 268

Зэкьэмкли

пчъагъэр

4876

Индексхэр

П 4326

П 3816

Зак. 612

Хэутыным узы-кьлэхэнуу щыт уахьтэр Сыхьатыр 18.00 Зыщыкьлэхэгъэхэ уахьтэр Сыхьатыр 18.00

Редактор

шхьалэр

Дэрбэ Т. И.

Редактор шхьалэм

игуадзэр

Мэшлэкьо

С. А.

Пшгъэдэклэжъ зыхырэ секретары

Тхьаркьохьо А.Н.